

## TNPSC துளிகள்

- ❖ தமிழ்நாடு சுகாதார மற்றும் குடும்ப நலத் துறை அமைச்சகமானது மருத்துவக் கல்வியில் ஒபிசி (இதர பிற்படுத்தப்பட்ட சமூகத்தினர்) சமூகத்தினருக்கான இட ஒதுக்கீடுகளைச் செயல்படுத்தலுக்கான மத்திய அரசின் குழுவிற்கு தமிழ்நாடு மருத்துவச் சேவைகள் கழகத்தின் மேலாண் இயக்குநரான டாக்டர் P. உமாநாத் என்பவரை நியமித்துள்ளது.

## தமிழ்நாடு செய்திகள்

### ஜல் ஜீவன் திட்ட ஆய்வு

- ❖ ஜல் சக்தித் துறை அமைச்சரான கஜேந்திர சிங் ஷெகாவத் அவர்கள் தமிழ்நாடு முதலமைச்சருடன் ஒரு ஆய்வுக் கூட்டத்தை நடத்தினார்.
- ❖ இந்தத் திட்டமானது நாட்டின் அனைத்து கிராமப்புறக் குடும்பத்தாரர்களுக்கும் குடிநீரை வழங்குவதற்காக மாநிலங்களுடன் இணைந்து செயல்படுத்துதலின் கீழ் உள்ளது.
- ❖ தமிழ்நாடானது மாநிலத்தின் அனைத்து கிராமப்புற குடும்பத்தாரர்களுக்கும் குடிநீர்க் குழாய் இணைப்பை வழங்குவதின் இலக்கை அடையும் நோக்கில் 2024 ஆம் ஆண்டில் 100% மக்களையும் உள்ளடக்கத் திட்டமிட்டுள்ளது.
- ❖ தமிழ்நாட்டில் உள்ள 1 கோடி 26 இலட்சம் கிராமப்புற குடும்பத்தாரர்களில், ஏறத்தாழ 26% குடும்பத் தாரர்களுக்கு குடிநீர்க் குழாய் இணைப்பு வழங்கப் பட்டு உள்ளது.
- ❖ தமிழ்நாடு மாநிலமானது 2020-21 ஆம் ஆண்டில் ஏறத்தாழ 34 இலட்சம் குடும்பங்களுக்கு குடிநீர்க் குழாய் இணைப்பை வழங்க முடிவு செய்துள்ளது.





## “ஒரு மாவட்டம், ஒரு பொருள்” என்ற திட்டத்தின் கீழ் மஞ்சள்

- ❖ ஈரோடு மஞ்சளானது மத்திய அரசினால் நிதியுதவி அளிக்கப்படும் திட்டமான “ஒரு மாவட்டம், ஒரு பொருள்” என்ற அணுகுமுறையின் (ODOP - one district one product) கீழ் தேர்ந்தெடுக்கப் பட்டுள்ளது.
- ❖ அதே போல நீலகிரி மாவட்டத்திற்காக வேண்டி கேரட் தேர்ந்தெடுக்கப் பட்டுள்ளது.
- ❖ ஆத்ம நிர்ப்பர் பாரத் அபியான் திட்டத்தின் கீழ் உணவுப் பதப்படுத்தும் தொழில்துறை அமைச்சகமானது பிரதம மந்திரி நுண் உணவு பதப்படுத்துதல் நிறுவனங்களை முறைப்படுத்துதல் என்ற ஒரு திட்டத்தை ஆரம்பித்து உள்ளது.
- ❖ இந்த திட்டத்தின் கீழ், ஒவ்வொரு மாவட்டத்திலிருந்தும் ஒரு பொருள் தேர்ந்தெடுக்கப் படுகின்றது.
- ❖ ODOP ஆனது ஒரு மாவட்டத்தில் இருக்கும் நுண் உணவு பதப்படுத்தல் தொழில் நிறுவனங்களை மேம்படுத்துவதற்காக நிதி, தொழில்நுட்பம் மற்றும் வணிகம் ஆகியவற்றுக்கு வேண்டிய ஆதரவை அளிப்பதை நோக்கமாகக் கொண்டுள்ளது.
- ❖ இந்த நடவடிக்கைகளுக்காக மத்திய அரசானது 60% நிதியையும் மாநில அரசானது 40% நிதியையும் அளிக்கின்றது.

## தேசியச் செய்திகள்

### புத்தாக்கச் சாதனைகள் மீதான கல்வி நிறுவனங்கள் குறித்த அடல் தர வரிசை

- ❖ 2020 ஆம் ஆண்டின் புத்தாக்க சாதனைகள் மீதான கல்வி நிறுவனங்கள் குறித்த அடல் தரவரிசையானது (ARIIA - Atal Ranking of Institutions on Innovation Achievements) கல்வி நிறுவனங்களை 2 பெரும் பிரிவுகள் மற்றும் 6 துணைப் பிரிவுகளாக வகைப்படுத்தி உள்ளது.
- ❖ ARIIA-ன் நோக்கம், ஆசிரியர்கள் மற்றும் மாணவர்களிடையே புத்தாக்கம், தொழில்முனைவுத் திறன், ஸ்டார்ட் அப் நிறுவனங்கள், மற்றும் வளர்ச்சி ஆகியவற்றின் அடிப்படையில் இந்தியாவில் உள்ள உயர்கல்வி நிறுவனங்கள் மற்றும் பல்கலைக் கழகங்களைத் தரவரிசைப்படுத்துவதாகும்.
- ❖ ARIIA என்பது ஏஐசிடிஇ மற்றும் கல்வி அமைச்சகத்தின் புத்தாக்கப் பிரிவினால் செயல்படுத்தப்படும் மத்தியக் கல்வித் துறை அமைச்சகத்தின் ஒரு முன்னெடுப்பாகும்.

வகை		முதல் 2 வெற்றியாளர்கள்	
மத்திய அரசினால் அளிக்கப்படும் நிறுவனங்கள்	நிதி	1) ஐஐடி - மதராஸ்	
		2) ஐஐடி - மும்பை	
		3) ஐஐடி - தில்லி	



மகளிர் (உயர் கல்வி நிறுவனங்கள் மட்டும்)	1) பெண்களுக்கான மனை அறிவியல் மற்றும் உயர்கல்விக்கான அவினாசிலிங்கம் கல்வி நிறுவனம் 2) பெண்களுக்கான இந்திரா காந்தி தில்லி தொழில்நுட்பப் பல்கலைக்கழகம்
தனியார் கல்வி நிறுவனங்கள்	1) S.R. பொறியியல் கல்லூரி, தெலுங்கானா 2) G.H. ராய்சோனி பொறியியல் கல்லூரி, நாக்பூர் 3) ஸ்ரீ கிருஷ்ணா பொறியியல் மற்றும் தொழில்நுட்பக் கல்லூரி, தமிழ்நாடு
தனியார்/நிகர்நிலைப் பல்கலைக் கழகங்கள்	1) கலிங்கா தொழில்துறைத் தொழில்நுட்ப மையம், ஒடிசா 2) எஸ்.ஆர்.எம். அறிவியல் மற்றும் தொழில் நுட்ப மையம் 3) வேலூர் தொழில்நுட்ப மையம்
மாநில அரசினால் நிதி அளிக்கப்படும் தன்னாட்சிக் கல்வி நிறுவனங்கள்	1) புனே பொறியியல் கல்லூரி, மகாராஷ்டிரா 2) பிஇஎஸ் பொறியியல் கல்லூரி, கர்நாடகா 3) கோயம்புத்தூர் தொழில்நுட்ப மையம், தமிழ்நாடு
மாநில அரசினால் நிதி அளிக்கப்படும் பல்கலைக் கழகங்கள்	1) இரசாயன தொழிலநுட்ப மையம், மகாராஷ்டிரா 2) பஞ்சாப் பல்கலைக்கழகம் 3) செளத்திரி சரண் சிங் ஹரியானா வேளாண் பல்கலைக்கழகம்

### தேசியத் தேர்வு முகமை

- ❖ மத்திய அமைச்சரவையானது மத்திய அரசில் உள்ள பல்வேறு பணியிடங்களுக்கு ஒரு பொது முதனிலைத் தேர்வை நடத்துவதற்காக தேசியத் தேர்வு முகமையை (NRA - National Recruitment Agency) அமைக்க முடிவு செய்துள்ளது.
- ❖ NRA ஆனது அரசு மற்றும் பொதுத் துறை வங்கிகளில் உள்ள அரசிதழில் பதிவு செய்யப் படாத பணிகளுக்கு வேண்டிய பணியாளர்களைத் தேர்ந்தெடுப்பதற்காக ஒரு பொதுத் தகுதித் தேர்வை (CET - Common Eligibility Test) நடத்த உள்ளது.
- ❖ இந்தத் தேர்வானது ஒவ்வொரு ஆண்டும் அறிவிக்கை வெளியிடப்பட்டு, அரசாங்கப் பதவிகளுக்கு வேண்டிய நபர்களைத் தேர்ந்தெடுப்பதற்காக வேண்டி பல்வேறு தேர்வு முகமைகளால் நடத்தப்படும் பல்வேறு தேர்வுகளுக்குப் பதிலாக, ஒரு அறிவிக்கை வெளியிடப்பட்டு ஒற்றை இணையதள அல்லது ஆன்லைன் தேர்வாக நடத்தப் படும்.


- ❖ தற்பொழுதுள்ள தேர்வு முகமைகளான பணியாளர் தேர்வு ஆணையம் (SSC - Staff Selection Commission) இரயில்வே தேர்வு வாரியம் (RRB - Railway Recruitment Board), வங்கிப் பணியாளர் தேர்வு மையம் (IBPS - Institute of Banking Personnel Selection) ஆகியவை தொடர்ந்து செயல்படும்.
- ❖ ஆரம்பத்தில் CET ஆனது SSC, RRB மற்றும் IBPS ஆகியவற்றின் தொகுதி பி மற்றும் தொகுதி சி (தொழில்நுட்பம் சாராதது) பதவிகளுக்கான தேர்வை மட்டுமே நடத்த உள்ளது.
- ❖ CET ஆனது தேர்வர்களைத் தேர்ந்தெடுப்பதற்கான ஒரு முதல் நிலைத் தேர்வாகும். இதன் மதிப்பெண் மூன்றாண்டுகளுக்குச் செல்லுபடியாகும்.
- ❖ NRA என்பது சமூகப் பதிவுகள் சட்டம், 1860 என்ற சட்டத்தின் கீழ் பதிவு செய்யப்பட்ட ஒரு அமைப்பாகும்.



### தேசியப் புற்றுநோய் பதிவுத் திட்ட அறிக்கை, 2020

- ❖ தேசிய மருத்துவ ஆராய்ச்சி ஆணையமானது தேசியப் புற்றுநோய் பதிவுத் திட்ட அறிக்கை - 2020 என்ற அறிக்கையை வெளியிட்டுள்ளது.
- ❖ இந்த அறிக்கையின்படி, இந்தியாவில் உள்ள புற்று நோயாளிகளின் எண்ணிக்கையானது 2025 ஆம் ஆண்டு வாக்கில் 15.7 இலட்சமாக அதிகரிக்க உள்ளது.
- ❖ புகையிலை தொடர்பான புற்றுநோய்கள் 2020 ஆம் ஆண்டில் இந்தியாவின் புற்றுநோய் விகிதத்தில் 27.1% ஆக உள்ளது.
- ❖ இந்தியாவில் அதிக எண்ணிக்கையிலான புற்றுநோய் நிகழ்வுகளானது வட - கிழக்குப் பிராந்தியத்தில் காணப்படுகின்றது.
- ❖ மிசோரமில் உள்ள அய்ஸ்வால் மாவட்டம் மற்றும் அருணாச்சலப் பிரதேசத்தில் உள்ள பாப்பும்பேர் மாவட்டம் ஆகியவை 1 இலட்சம் மக்கள் தொகைக்கு புற்று நோயின் அதிக வயது சரி செய்யப்பட்ட விகிதத்தை (Age adjusted rates) பதிவு செய்துள்ளது.

- ❖ அதிக எண்ணிக்கையிலான மார்க்பகப் புற்றுநோயானது சென்னை, ஹைதராபாத், தில்லி மற்றும் பெங்களூரு ஆகிய நகரங்களில் காணப்படுகின்றது.



## சுற்றுச்சூழல் செய்திகள்

### தென் ஆப்பிரிக்காவிலிருந்து 3 சிறுத்தைகள்

- ❖ விலங்கு பரிமாற்றத் திட்டத்தின் ஒரு பகுதியாக கர்நாடகாவில் உள்ள மைசூரு மிருகக்காட்சிச் சாலையானது 1 ஆண் மற்றும் 2 பெண் ஆப்பிரிக்கச் சிறுத்தைகளை தென் ஆப்பிரிக்காவின் ஜோகன்ஸ்பெர்க்கில் உள்ள அண் வேன் டைக் சிறுத்தை மையத்திடமிருந்துப் பெற்றுள்ளது.
- ❖ இந்த மிருகக்காட்சிச் சாலையானது இதற்கு முன்பு 2011 ஆம் ஆண்டில் ஜெர்மனியிடமிருந்து நிலத்தில் வாழும் ஒரு அதிவேக விலங்காகக் கருதப்படும் ஆப்பிரிக்க வனச் சிறுத்தைகளைப் பெற்றுள்ளது.
- ❖ ஹைதராபாத் மிருகக் காட்சிச் சாலைக்குப் பிறகு வேட்டையாடும் சிறுத்தைகளைக் கொண்டுள்ள நாட்டின் 2வது மிருகக்காட்சி சாலை மைசூரு ஆகும். ஹைதராபாத் மிருகக் காட்சி சாலையானது இந்த பெரிய பூனை இனங்களான ஒரு ஜோடி ஆப்பிரிக்கச் சிறுத்தைகளைக் கொண்டுள்ளது.

## மாநிலச் செய்திகள்

### இருப்பிடத்தை (வாழும் இடம்) அடிப்படையாகக் கொண்டு பணி இட ஒதுக்கீடு

- ❖ சமீபத்தில் மத்தியப் பிரதேச மாநில முதல்வரான சிவராஜ் சிங் செளகான் அவர்கள்



அந்த மாநிலத்தின் அரசுப் பணிகள் அனைத்தும் “அம்மாநிலத்தின் மைந்தர்களுக்கு” மட்டுமே வழங்கப்படும் என்று அறிவித்துள்ளார்.

- ❖ ஆனால் இந்திய அரசியலமைப்பின் பின்வரும் சரத்துகள் பிறப்பிடத்தின் அடிப்படையில் பாகுபாடு காட்டப்படுவதைத் தடுக்கின்றது.
- ❖ சரத்து 16 : இந்த சரத்தானது பிறப்பிடம் அல்லது இருப்பிடத்தின் அடிப்படையில் மாநிலங்கள் அரசு வேலைவாய்ப்பு விவகாரங்களில் பாகுபாடு காட்டப்படுவதைத் தடுக்கின்றது.
- ❖ சரத்து 16(2) : இது ஒரு மாநிலத்தில் அரசு வேலைவாய்ப்பு (அ) பதவியைப் பொறுத்த வரையில் எந்தவொரு குடிமகன்களும் மதம், இனம், சாதி, பாலினம், வம்சாவளி, பிறப்பிடம், இருப்பிடம் ஆகியவற்றின் அடிப்படையில் பாகுபாடு காட்டப் படக் கூடாது என்று கூறுகின்றது.
- ❖ சரத்து 16(3)-ல் உள்ள விதிவிலக்கு : இந்தப் பிரிவானது எந்தவொரு மாநிலத்திலும் அரசுப் பணிகளுக்காக வேண்டி “இருப்பிடம்” குறித்து குறிப்பிடப் பட்டுள்ள ஒரு சட்டத்தை நாடாளுமன்றம் இயற்றலாம் என்ற விலக்கு அளித்துள்ளது.
- ❖ எனினும், இது நாடாளுமன்றத்தால் மட்டுமே மேற்கொள்ள முடியும். இதனை மாநிலச் சட்டமன்றங்கள் மேற்கொள்ள முடியாது.

## முக்கிய தினங்கள்

**தீவிரவாதத்தினால் பாதிக்கப்பட்டோருக்கான சர்வதேச நினைவு மற்றும் அஞ்சலி தினம் - ஆகஸ்ட் 21**

- ❖ இந்தத் தினமானது தீவிரவாதத் தாக்குதலினால் உயிரிழந்த, தாக்குதலுக்கு உள்ளான, பாதிக்கப்பட்ட, அதிர்ச்சிக்கு உள்ளான உலகம் முழுவதும் வாழும் தனிநபர்களுக்கு அஞ்சலி செலுத்துவதற்காக அனுசரிக்கப் படுகின்றது.
- ❖ ஒரு இணையதள உயர்நிலை நிகழ்வான, “மறக்கப்படாதது : தீவிரவாதத்தினால் பாதிக்கப் பட்டவர்களை நினைவு கூர்தலுக்கான கதைகள்” என்ற ஒரு நிகழ்வு நடத்தப் பட்டது.
- ❖ இத்தினமானது 2017 ஆம் ஆண்டில் ஐக்கிய நாடுகள் பொதுச் சபையினால் தேர்தெடுக்கப் பட்டது. இத்தினமானது 2018 ஆம் ஆண்டில் முதன்முறையாக அனுசரிக்கப் பட்டது.



**மதம் அல்லது மத நம்பிக்கைகளின் அடிப்படையில் ஏற்பட்ட வன்முறையால் பாதிக்கப்பட்டவர்களுக்கான சர்வதேச தினம் - ஆகஸ்ட் 22**

- ❖ இது மறக்கப் பட்டு வந்த மக்களான கொடியச் செயல்களினால் பாதிக்கப் பட்டவர்கள் அல்லது உயிரிழந்தவர்களைக் கௌரவிப்பதை நோக்கமாகக் கொண்டு உள்ளது.
- ❖ இத்தினத்தை உலகமானது முதன்முறையாக 2019 ஆம் ஆண்டு ஆகஸ்ட் 22 அன்று அனுசரித்தது.

